



**MQABBA**

# **IL-PJAN TA' HIDMA 2016 - 2018**

<b>WERREJ</b>	<b>PAGNA</b>
<b>1.0. INTRODUZZJONI U ANALIŻI TAS-SITWAZZJONI</b>	<b>2</b>
<b>2.0. L-ISTQARRIJA TAL-MISSJONI U L-VALURI</b>	<b>4</b>
<b>3.0. L-GHANIJIET, IR-RIŻULTATI MISTENNIJA U L-ISTQARRIJA</b>	<b>7</b>
<b>4.0. ANALIŻI TAL-HIDMA TAL-KUNSILL</b>	<b>13</b>
<b>5.0. IT-TBASSIR DWAR IL-FINANZI U R-RENDIMENT</b>	<b>16</b>
<b>6.0. L-IŻVILUPP KAPITALI</b>	<b>20</b>

## 1.0. INTRODUZZJONI U ANALIŻI TAS-SITWAZZJONI

Matul l-2015 kellna r-riżenja ta' Nicholas Briffa minn Sindku u minn kunsillier. Intant, kien elett kunsillier iehor fil-kunsill lokali taghna, cioe' is-sinjura Anita Farrugia, Dr Charlene Zammit kienet ikkonfermata sindku u Grace Marie Mallia kienet ikkonfermata deputat sindku.

Matul l-ewwel sena ta' dan il-pjan, hemm il-hsieb illi jkunu organizzati aktar attivitajiet kulturali bhal dawk li ghamilna fil-passat, Milied Imqabbi, L-Imqabba mal-Medda taż-Żmien u Biss bil-Ħila, *buffet breakfasts* f'lukanda ewlenij u *coffee mornings* ghan-nisa Imqabbin f'Jum il-Mara. Dawn huma attivitajiet li ninsabu ċerti li se jinżlu tajjeb ferm mar-residenti u li ghalhekk, bla dubju, qed isibu posthom fil-kalendarju taghna.

Qieghdin bhala Kunsill Lokali inkunu aktar viċin in-nies u fi Frar se jkollna l-laqgħa pubblika u nittamaw li l-attendenza tkun wahda sabiħa. Smajna wkoll il-problemi tar-residenti li joqogħdu wara l-gibjun bhala parti minn kuncett li permezz tiegħu, minflok isiru laqgħat fil-magħluq, il-membri tal-Kunsill jinżlu fost in-nies u jmissu b'idejhom il-problemi u l-esperjenzati mir-residenti. Ghalhekk bdejna billi qed nindirizzaw il-problemi fi Triq Mons Alfons Caruana u li qed jesperjenzaw ir-residenti ta' dik iż-zona. Infatti, mhux biss ħadna nota ta' dawn il-problemi, iżda qed nahdmu biex nindirizzawhom. Konvinti li wiehed jifhem li problemi bhall-ghargħar, li ilhom magħna s-snin, ma jistgħux jissolvew mil-lum għall-ghada, għaliex jehtieg li jiffassal pjan holistiku biex tassew ikunu indirizzati. Biss dan il-Kunsill diġa' għandu l-permessi għal bini ta' gibjun mil-MEPA sabiex fi Triq Ġanni Darmanin isir it-tieni gibjun skont il-pjan lokali. Bdejna wkoll id-diskussjonijiet mal-entitajiet kkonċernati sabiex iġib l-għajnuna finanzjarja biex ikun jista' jattwa proġetti kbar, bhal dak tat-tisqif tal-gibjun eżistenti.

Għal futur qed naghmlu insistenza fuq l-awtoritajiet sabiex ikunu asfaltati it-toroq li għad fadal li jiġu mibnija mill-ġdid. Ir-rahall taghna kiber aktar u ovvjament kien hemm diversi familji godda li qed joqogħdu hawn fiz-zona pjuttost ġdida, fosthom Triq il-Friefet u se tinfetah ukoll Triq Ġdida fi Triq San Innoċenzju.

Irridu wkoll innaqqsu n-nefqa taghna speċjalment f'dak li hu skart. Dan jista' jsir billi ninkoraġġixxu aktar ir-riċiklar tal-iskart fost il-familji. Wiehed mill-akbar kredituri taghna huwa l-Wasteserv Malta Ltd li qieghed jibgħatilna kont fix-xahar sabiex inkunu nistgħu niddisponu mill-iskart tad-djar imhallat. Dan qieghed ikun ibbażat fuq il-piż u għaldaqstant jekk innaqqsu aktar minn dan it-tip ta' skart billi ninkoraġġixxu l-użu tal-bring in sites u dak riċiklat nhar ta' Tlieta, awtomatikament inkunu qed nindirizzaw din il-problema.

Diversi inizjattivi jiddependu fuq il-Gvern Ċentrali. Dan għaliex hemm diġa' l-commitment illi jekk tikkwalifika l-applikazzjoni li għamilna mal-Ministeru tal-Familja u Solidarjeta' Soċjali, inkunu nistgħu inwettqu proġetti ta' aċċessibilita' per eżempju fuq il-latrina pubblika u l-Kappelli tad-Duluri u dik tan-Nazzarenu fiċ-ċimiterju. Minn naħa taghna ninsabu lesti biex nilqgħu dawn l-isfidi kif ukoll dawk tal-bini tal-gibjun addizzjonali fi Triq Ġanni Darmanin u t-tisqif ta' dak eżistenti. Għaddejja diskussjoni sabiex il-proġett ta' *Day Care Centre* għall-anzjani jimmaterjalizza bil-bini f'ċentru fil-gardina tal-Isptar il-Qadim.

Dan jawgura tajjeb għal futur ta' dan il-Kunsill għaliex dawn il-faċilitajiet godda flimkien ma l-immaniġġjar ta' dawk oħrajn eżistenti jirrendu l-lokalita' taghna bhala wahda sostenibbli. Proġetti li se jdawru l-ħajja taċ-ċittadin f'oasi ta' għaqda u hidma li tirrendi.

Dr Charlene Zammit  
Sindku

Anthony Bonello  
Segretarju Eżekuttiv

## L-ISTQARRIJA TAL-MISSJONI U L-VALURI

### 2.1. L-ISTQARRIJA TAL-MISSJONI

Inwettqu s-servizzi u nonoraw ir-responsabilitajiet li jgħorru d-delegi afdati lilna mill-Gvern Ċentrali u mill-Imqabbin li eleggiew 'l dan il-Kunsill, bl-aktar mod effikaċi, bl-anqas hela ta' riżorsi possibbli, fil-parametri tal-ligi, bil-limitazzjonijiet ta' fondi vvutati lilna kull sena skond kif jipprovdi l-Att tal-Kunsilli Lokali.

### 2.2. IL-VALURI

Il-valuri li jhaddan il-Kunsill tagħna huma dawn:

**2.2.1. L-Ilmenti** li jikkonċernaw il-lokalita' ta' l-Imqabba speċjalment dawk li jittrattaw ix-xogħolijiet statutorji tal-Kunsill, jingħataw l-importanza li tixhirqilhom u nsolvu minnhom l-akbar ammont fl-iqsar hin. L-ilmenti huma l-polz tar-residenti u minnhom wiehed ikollu ideja fuq kif inhu sejjer (jiġifieri l-*performance*) il-Kunsill b'mod ġenerali.

**2.2.2. Diskussjoni** oggettiva dwar dak kollu li jikkonċerna l-lokalita' tagħna bhal kuntratti, ilmenti, proposti, xogħol li jkun qiegħed isir mil-Gvern Ċentrali speċjalment fir-raħal tagħna u dak kollu li jkun elenkat mill-korrispondenza kollha (li nirċievu u nibagħtu), minn seduta għall-oħra. Fejn tinhass il-htieġa, il-Kunsill jinforma b'avviżi fid-djar u jikkomunika permezz ta' laqgħat pubbliċi, *notice board*, *web site* u *l-e-mail*.

**2.2.3. It-trasparenza** fil-proċeduri ta' hrug ta' l-offerti (*tenders*) u stimi (*quotations*) hija vitali biex tinbena fiduċja fina fost il-pubbliku. Il-kunfidenzjalita' u t-trasparenza tinzamm sa l-aħħar (*adjudication stage*) u d-deċiżjoni tal-Kunsill issir pubblika meta tkun tidher fin-*notice board*. B'dan il-mod inkabbru l-fiduċja taċ-ċittadin, b'referenza speċjali għall-fornituri tagħna. Illum il-gurnata dawn l-avviżi qed jidhru fis-sit elettroniku tal-Gvern għal aktar aċċessibilita' minn kulhadd.

**2.2.4. L-Aċċessibilita' tal-Minuti** tas-seduti tal-Kunsill mill-għaqdiet tar-raħal, entitajiet u persuni oħra hu evidenti mill-interess li jkun hemm fis-sit elettroniku tal-Kunsill. Din hija pedina mportanti għat-trasparenza, u wkoll biex l-attivitajiet li jkunu qed jiġu mhejjija ma jahbtux flimkien. Dan qed isir billi l-minuti jkunu disponibbli u aċċessibbli għal kulhadd, halli dawk kollha konċernati jkun jafu x'qed isir fir-raħal tagħna. Dawn ikunu jistgħu jinqraw minn bosta nies li jiffrekwentaw il-Kazini wara x-xogħol, u minn kull min hu nteressat, minn daru stess permezz tal-*web site* u *e-mails* li jintbagħtu.

**2.2.5. Nidhlu bhala siehba ma' Kunsilli Lokali oħra** biex inkunu aktar *cost-effective* fil-hrug ta' offerti halli ma jkunx hemm duplikazzjoni tax-xogħol u hafna mix-xogħol amministrattiv jinqasam bejn is-Segretarji Eżekuttivi tal-lokalitajiet. Issa ilna snin shaħ noħorġu offerti komuni fosthom dak tal-ġbir ta' l-iskart li preżentement qiegħed bi shaħ mal-Kunsill Lokali ta' Hal Safi. Qiegħdin imsieħba fir-Regjun Nofs-in-nhar li jamministra l-Ordni Pubbliku kif ukoll dak li jirrigwardja l-lampi tat-toroq fejn se toħroġ offerta pubblika kongunta.

**2.2.6. Nippreservaw, inzommu u ntejbu dak kollu li huwa pubbliku**, storiku, ta' nteress naturali, kulturali u fuq kollox li jagħtina l-identita' tagħna bhala raħal. Ma' dan irridu nzidu l-uniku riżorsa naturali li tinsab f'Malta, u li tinstab f'ammonti konsiderevoli fl-Imqabba – il-Ġebbla tal-Franka. Il-Kunsill għandu jibqa' jkabar l-għarfien u s-sbuhija ta' dan ir-riżors li issa huwa limitatissimu, għall-ġid ta' l-industrija tal-kostruzzjoni u fl-aħħar mill-aħħar tal-pajjiż kollu. Dan qed nagħmluh

bil-fatti peress li l-aħħar monument ta' natura kapitali sostanzjali li sar fl-Imqabba, sar bil-gebla tal-franka u hafna mit-*tokens* tal-Kunsill Lokali Mqabba li rregala matul dan l-aħħar snin, kienu skolpiti mill-gebla tal-franka mill-bravu żagħżuġ Imqabbi, is-Sur Antoine Farrugia. Għandna nibqgħu nagħtu pariri siewja f'dak li hu żvilupp bħalma għamilna fil-Pjan Lokali (u anke fir-reviżjoni tiegħu) għan-Nofs in-Nhar ta' Malta u dwar skemi ta' reklamazzjoni ta' barrieri estinti li hemm il-possibilita' li jimtlew bl-iskart magħruf aħjar bħala *Construction and Demolition Waste (C&D Waste)*. Dan diġa qed nagħmluh billi nkunu preżenti fil-*Board Meetings* li jiġu organizzati mill-*MEPA* kull meta jkun hemm proposta f'dan is-sens, kif ukoll il-*Public Hearings*.

- 2.2.7. Nippromwovu t-turiżmu** billi nqajmu kuxjenza pubblika inter /nazzjonali dwar l-apprezzament u l-htieġa tar-restawr ta' bini u monumenti storiċi. Sibna li l-proġett ta' restawr li sar fuq medda ta' snin mill-Kunsill Lokali Mqabba, fuq l-Isptar il-Qadim, fuq l-istatwa ta' San Franġisk u fuq is-salib tal-ħaġar fil-Pjazza tar-raħal; kif ukoll dak li sar permezz ta' l-ġhajjuna ta' dak iż-żmien il-Ministeru tar-Riżorsi u Infrastruttura fuq il-Kappelli ta' Santa Katerina, San Bazilju u San Mikiel, kienu pass fid-direzzjoni t-tajba biex nilhqu l-miri tagħna. Jinhtieġ li naħdmu aktar f'dan il-qasam speċjalment fuq il-kappelli, niceċ u torrijiet li għandna mar-raħal kollu u li jinhtieġu restawr. Tajjeb li nġhidu illi qed isir ukoll restawr fuq id-dhulijiet tal-katakombi tal-Mentna minn Heritage Malta li għandhom din il-ġawhra f'idejhom.
- 2.2.8. Il-Konsultazzjoni** diretta ma' periti u esperti (*Contract Manager*) mqabba mill-Kunsill, ma' Dipartimenti tal-Gvern, Korporazzjonijiet, Awtoritajiet u Entitajiet oħra Governattivi, hija pedina oħra mportanti għas-suċċess fit-twertieq tal-ħidma tagħna. Permezz ta' dan ix-xogħol hekk mil-qrib ma' Ministeri u Dipartimenti oħra, nistgħu nużaw ir-riżorsi kollha tagħna fil-milja tagħhom. Din il-konsultazzjoni kienet predominanti fil-każ ta' bosta proġetti bħal dak ta' kostruzzjoni ta' Ġnien Tfal ir-Raħal fejn ikkollaborajna mil-qrib mal-Gvern Ċentrali għall-ġid komuni tar-raħal tagħna. Konsultazzjoni oħra kienet importanti fil-każ ta' l-immanigjar tat-traffiku fi Triq Valletta fejn issa irgajna bdejna nagħlqu t-triq fid-dhul u l-ħruġ tat-tfal mill-iskola, fil-proġett pilota tal-kisi mill-ġdid tat-toroq, kif ukoll fil-proġett tal-bini minn barriera ta' Triq tas-Sejba fejn kien hemm *public private partnership*.
- 2.2.9. Is-Servizz kontinwu ta' l-infurzar tal-liġijiet b'risq il-komunita'** kollha. Aktar dixxiplina fit-toroq speċjalment fis-sewqan u l-parkeġġ kif ukoll ir-responsabbiltajiet tal-*pedestrian*, aktar ma jmur, aktar dejjem qed jinħass, grazzi għal sistemi moderni ta' hłasijiet ta' kontravenzjonijiet bil-ħidma tat-Tribunali u l-Gwardjani Lokali. Fil-bidu tas-sena 2014 qed naraw riforma f'dan il-qasam.
- 2.2.10.** Ma' dawn irridu nsemmu x-xogħlijiet aċċillari bħalma huma l-**permess tal-Gwardjan** miċ-ċittadin sabiex jagħlaq triq temporanjament minhabba użu ta' *crane* kif ukoll id-diversi **permessi** bħalma huma dawk ta' **l-iskips, kiosks, xogħlijiet ta' thaffir ta' trinek fit-toroq**, kif ukoll l-applikazzjonijiet sabiex jingħalqu t-toroq minn Gwardjani Lokali minhabba xogħol privat li jkun jinhtieġ li jsir.
- 2.2.11. Nissieħbu mal-Gvern Ċentrali** fil-politika ta' l-**e-government** billi nippromwovu u nassistu persuni li jkunu jridu jirrikorru għal applikazzjonijiet *on-line* fuq il-*portal* tal-Gvern. Servizzi oħra offruti mill-uffiċċju tagħna huma dawk tal-faċilita' ta' l-*Public Internet Access Point* li tinsab fil-*customer care office* tal-Kunsill. Qed nibqgħu inżommu ruħna aġġornati fil-politika tal-Gvern għaliex aktar ma' jgħaddi ż-żmien l-ICT u e-government qed tkun aktar aċċessibbli u użata minn kulhadd.
- 2.2.12. Inzommu lir-residenti nfurmati** permezz ta' pubblikazzjoni fil-forma ta' fuljett (*newsletter*) kull kwart tas-sena billi jitqassam f'kull dar fejn ninkludu wkoll

rendikonti finanzjarji. Servizzi ta' taghrif importanti ta' natura ġeografika, storika u antika ohra huma dawk li toffri l-*web-site* speċjalment għall-istudenti li jkunu qed iwettqu xi proġett fl-istudju tagħhom.

- 2.2.13. Naghmlu l-parti tagħna f'dik li hija hidma soċjali** favur l-anzjani u l-batuti billi nipprovdur tilqim kontra l-mard ta' l-influenza, noffru ħarġiet edukattivi u divertenti. Dawn il-ħarġiet qed ikunu aktar popolari mal-persuni tat-terza eta'. Nishqu ħafna li dawn il-ħarġiet ikollhom bixra edukattiva halli jservu bħala mezz ta' tagħlim.
- 2.2.14.** Inkunu ċentru ta' servizzi *one-stop-shop* biex il-pubbliku jevita li joqgħod jinqala' minn daru u jaħli żmien prezzjuż biex jinqeda. Jekk hu possibbli billi jagħmel użu ta' l-*Information Communications Technology*. Dan qed naghmluh biex inkunu konformi mal-Politika tal-Gvern Ċentrali. Huwa mportanti li nkomplu nimxu fuq il-pjanijiet li għandu għalina l-Gvern Ċentrali halli nedukaw 'il-poplu u l-Qasma Diġitali ma tkunx daqshekk fonda fostna.
- 2.2.15.** Indaħhlu l-politika li '**nagħtu l-massimu mir-rizorsi limitati**' li għandna. Dan qed ngħiduh mhux biss mill-att finanzjarju iżda wkoll rigward ir-rizorsi umani li huma l-aqwa assi tal-Kunsill Lokali. Dan jgħodd mhux biss għal dawk il-ħaddiema li jkunu fl-uffiċċju, iżda wkoll għall-ħaddiema li huma assenjati magħna bħal dawk ta' l-*Industrial Projects Services Ltd. (IPSL)*. Dawn il-ħaddiema huma persuni bi snajjiet speċjalizzati fuq il-ħadid li ġejjin mit-Tarzna ta' Malta wara li kien sar l-eżerċizzju tar-ristrutturar fl-istess azjenda. Il-Kunsill qed juża dawn il-ħaddiema fuq speċjalment xogħlijiet ta' manutenzjoni. Dawn qed jagħtu kontribut siewi ħafna billi qed ikunu flessibbli kemm jistgħu f'ħidmiethom.
- 2.2.16.** Inkunu **Ċentru ta' Tagħlim**. Matul dawn l-aħħar snin, iċ-Ċentru tal-Kultura l-iSptar il-Qadim qeda żewġ irwoli mportanti. L-ewwel wiehed hu li jkun post ta' wirjiet kulturali mhux biss dawk imtella' mill-Kunsill, iżda wkoll dawk oriġinati minn xi entita', soċjeta', eċċ. It-tieni rwol li qeda dan il-post kien li saru diversi korsijiet ta' tagħlim. Dawn kienu fit-tagħlim bażiku tal-Lingwa Maltija u Ngliza, fid-dixxiplina tal-*Karate*, computers, bizzilla, ganutell, tisjir u fid-Drama. Dan kien possibbli bl-involvement ta' kumpaniji privati u dipartimenti tal-gvern bħalma huma d-Dipartiment ta' l-Edukazzjoni.

### 3.0. L-GHANIJIET, IR-RIZULTATI MISTENNIJA U L-ISTQARRIJA

#### 3.1. OĠĠETTIVI GHAL QASIR ŻMIEN U RIŻULTATI MISTENNIJA (2014)

##### L-GHANIJIET

*Kisi ta' Toroq (mhux ġodda)*

*Dixxiplina*

*Librerija Lokali*

##### IR-RIŻULTATI MISTENNIJA

Ix-xogħolijiet ta' tqegħid ta' *mains* ġodda ta' l-ilma u l-*house connections* ġodda għad-djar kumplimentari bit-tqegħid ta' *earth electrodes* f'kull dar jassigura xogħol li jrendi għal tul ta' snin. Il-proġett pilota ta' kisi ta' toroq bit-*tarmac* bil-għajjnuna tal-Gvern Ċentrali ħalla impatt tajjeb għaliex naqqasna l-ispejjeż tal-manutenzjoni. Il-korporazzjonijiet fosthom dik tas-Servizzi ta' l-Ilma (WSC), qed jikkollaboraw f'dan il-qasam billi jagħmlu tajjeb għall-materjal filwaqt li l-Kunsill jidhol għall-ħlasijiet tal-fattura (x-xogħol).

Bl-introduzzjoni tal-Gwardjani Lokali, naqsu l-abbużi ta' ksur ta' liġijiet tat-traffiku u kontravvenzjonijiet ta' skart (*litter*). Tinħass ukoll aktar dixxiplina fit-toroq tagħna, minkejja li l-operat tal-Gwardjani għadu kontroversjali fost il-poplu li kien dara l-laxkezza ta' l-imghoddi. Mis-sena 2004, il-Gwardjani Lokali ingħatalhom l-inkarigu li jagħmlu l-iskizz li jkun mehtieg meta jkun hemm xi kollużjoni stradali. Dan ma japplikax f'każ li jkun hemm involut xi persuna li tkun tinhtieg assistenza medika (feruta) u jew issir ħsara f'terzi. L-iskizz u r-rapport jgħaddi elettronikament lill-kumpaniji ta' l-assikurazzjoni. F'każ li l-liċenzja u d-dokumenti ta' l-assikurazzjoni ma jkunux fil-pussess tas-sewwieq involut dawn jintbagħtu lill-Kumpanija tal-Gwardjani Lokali mil-Kunsill Lokali Mqabba.

Mill-2006 'l hawn il-Gwardjani Lokali daħlu responsabbli mid-dixxiplina ambjentali fit-toroq urbani. Nittamaw li b'hekk inkunu qed intaffu xi ftit mill-ispejjeż dejjem telghin tat-tindif, ninkoragġixxu akar is-separazzjoni ta' l-iskart u fuq kollox ikollna r-raħal tagħna aktar nadif.

Il-faċilita' tal-kompjuterizzazzjoni kienet giet offruta lil-lokalita' tagħna propju fil-Librerija Lokali ta' l-Imqabba. Fuq kollox hemm il-ħsieb li jkun hemm self ta' kotba li jkunu disponibbli f'libreriji lokali oħra. Minn informazzjoni li għandu l-Kunsill jirriżulta li s-self ta' kotba żdied grazzi għas-sieghat żejda li qed jagħmel tajjeb għalihom il-Kunsill bil-ftuh tal-librerija darbejn oħra fil-ġimgha. Permezz ta' donazzjonijiet li rnexxielu jakkwista l-Kunsill, rnexxielna nkabbru l-kollezzjoni tal-kotba.

*E-Government*

Qed isir xogħol ta' titjib fuq is-servizzi eżistenti li qed jingħataw mil-Kunsill Lokali f'dak kollu li għandu x'jaqsam ma' servizzi offruti mid-Dipartimenti tal-Gvern. Infatti il-Gvern hu kommess li jgħolli l-kwalita' tal-hajja tal-Maltin billi jisfrutta t-teknoloġija ta' l-informatika u l-komunikazzjoni fis-sens wiesgħa tagħha biex isahħaħ l-ekonomija, jikkreja l-impjiegi, jassigura ekwita' soċjali u jiżviluppa l-edukazzjoni. Il-Kunsill tagħna bi hsiebu jkun minn ta' quddiem biex ma jibqax lura minn dak li hu ta' ġid għall-poplu Mqabbi.

Fis-snin li għaddew rajna kif wiehed jista' jagħmel l-ilment, jistaqsi għal aktar informazzjoni dwaru u jagħmel suġġeriment 24 siegħa kuljum, 7 ijiem fil-ġimgħa permezz ta' l-*internet*. Dan sar fl-isfond ta' l-inawgurar ta' servizzi oħra ta' hlasijiet taċ-ċitazzjonijiet *on-line*.

*Użu ta' l-Isptar il-Qadim*

Dwar dan il-fond, l-isfidi huma kif se nagħmlu aktar użu tajjeb minn dan il-fond. Dan il-post qed iservi ta' post fejn fih jiġu mgħallma diversi hiliet akkademiċi, dawk fl-artiġġjanat u snajja. Qed iservi wkoll fejn fih jinżammu esebizzjonijiet temporanji bħal pittura, skultura kif ukoll fih qed jilqa' persuni f'laqgħat u *workshops* li jsiru spiss, fosthom il-Laqgħa Pubblika Annwali tal-Kunsill Lokali, iljieli Maltin fejn kellna l-okkażjoni nippromwovu l-ikel malti wkoll qed isiru popolari mar-residenti. L-aktar attivitajiet tal-massa kienu dawk bit-twaqqif ta' presepju ħaj kif ukoll wirjiet marbuta mal-Ġimgħa Mqaddsa bl-involviment tas-soċjetajiet tal-banda.

*Parteċipazzjoni aktar mill-Pubbliku*

Il-hidma volontarja għandha tingħata l-importanza mhux biss mill-Kunsillieri li jahdmu b'mod volontarju, iżda wkoll mill-pubbliku li għandu jirrikonoxxi dan il-fatt u jipparteċipa f'Kumitati tal-Kunsilli u f'Laqgħat Pubbliċi. Nafu li hawn riżorsi kbar u bħal dejjem irridu nagħrfu kif se nisfruttawhom għall-ġid tagħna lkoll.

*Kultura u Wirt Storiku*

Jinfetaħ il-Katakombi tal-Mentna sabiex kull min hu nteressat ikun jista' jżuru. Irridu nsibu l-mezzi halli dan il-post uniku jitgawda mill-pubbliku. Be hsiebna nahdmu halli postijiet oħra jkunu aktar milhuqa mill-pubbliku. Dawn huma l-Kappelli ta' Santa Katerina, dik ta' San Bażilju u San Mikiel. Napprezzaw hafna il-fatt li dik tad-Duluri qed tkun miftuħa kull jum għall-adorazzjoni Ewkaristika.

*Edukazzjoni u Awareness*

Jibqgħu jsiru korsijiet ta' taġħlim, bħalma saru fl-użu tal-*computer*, *electrician*, ganutell, fis-sengħa ta' l-elettriku, parċmina, monasteru, *parental skills* u dak ta' l-ewwel għajjnuna (*first aid*). Għandna nkomplu ninvolvu l-privat halli

ninkoraġġixxu 'l kulhadd jagħti sehmu fit-tagħlim bhalma kien l-entuzjażmu muri fil-kors tat-tisjir matul is-sena 2013.

*Tiswijiet u Manutenzjoni ta' Lampi tat-Toroq*

B'koperazzjoni ma' Kunsilli Lokali oħra ta' Hal Qormi, il-Ħamrun, is-Siġġiewi, il-Qrendi, iż-Żurrieq, Hal Safi, Hal Kirkop, Haż-Żebbuġ, il-Gudja, Santa Lucija u Hal Ghaxaq permezz tar-Regjun tan-Nofs-in-nhar, il-Kunsill impenja ruħu u daħal għad-delega tal-manutenzjoni tal-lampi tat-toroq. Dan qed isir biex tonqos il-biża' speċjalment fost l-anzjani, noffru aktar sigurta' fit-toroq għall-*pedestrians* u s-sewwieqa u fuq kolloxx jitjeb *ir-response time* halli jkun hemm inqas dewmien fit-tiswijiet tal-lampi tat-toroq. Nistgħu nqas li din kienet devoluzzjoni sperimentali li rnexxiet ukoll fuq bażi lokali.

*Flas ta' Liċenzji u Kirjiet tal-Gvern*

Tajna sehemna fid-devoluzzjoni ta' liċenzji oħra minbarra dawk tal-hwienet. Dawn il-liċenzji jithallsu mill-Muniċipju stess u jikkonsistu f'dawk il-liċenzji magħrufa bhal tal-*hawkers* li huma pagabbli lid-Dipartiment tal-Kummerċ. Ma rridux ninsew il-liċenzji l-oħra, bhal dawk tal-bars, pagabbli lill-Awtorita' Maltija tat-Turiżmu, u tat-taxis pagabbli lill-Awtorita' Maltija tat-Trasport. Dawn qabel kienu jiġu amministrati mill-Kummissarju tal-Pulizija. Flasijiet oħra li qed isiru mill-Uffiċċju Muniċipali huma dawk dovuti lill-Kummissarju ta' l-Artijiet għal kirjiet u qbiela li għandu l-Gvern. Aktar ma l-pubbliku jsir jaf b'dawn is-servizzi, hu maħsub li aktar se jagħmel użu minnhom mill-uffiċċju tagħna, għall-kumdità' tiegħu.

*Soluzzjoni għall-ilma tax-xita li jingabar fit-toroq*

Il-Kunsill qed ihabrek biex isiru xogħolijiet ta' *flood relief*. L-insistenza tal-Kunsill dwar il-bini ta' ġibjun addizzjonali fl-inhawi tal-*Housing Estate* se tibqa' ssir minkejja kull diffikulta' finanzjarja li jista' jkun hemm minn naha tal-Korporazzjoni għas-Servizzi ta' l-Ilma (WSC). Dan għaliex huwa inutli li tinvesti f'*culverts* meta m'hemmx fejn jitwassal dan l-ilma. Fis-snin li għaddew imxena pass 'il quddiem billi l-Gvern Ċentrali ikkoreġa zball billi wettaq sistema ta' kanali taħt Triq il-Konvoj ta' Santa Marija biex johroġ l-ilma ta' Sqaq l-Isptar għall-ġibjun. Madankollu toroq li fl-imghoddi kienu meqjusa bhala postijiet li jzomm hafna ilma fihom bhal Triq il-Parroċċa u Triq San Bażilju, dawn ma baqgħux bil-problema wara li l-Kunsill daħal għax-xogħol tal-kisi mil-ġdid. L-ippjanar minn qabel hu vitali biex jiġu eliminati dawn il-problemi. Sadanittant kolloxx huwa mhejji mill-Gvern Ċentrali sabiex jinbena ġibjun addizzjonali biex jilqa' l-ilma tax-xita ta' toroq ġodda. Dawn huma Triq Ġanni Darmanin, Triq Xandru



Farrugia, Triq Monsinjur Alfons Caruana u Triq il-Franka, Triq il-Ħajt tal-Matla u Triq Dun Anġlu Mallia.

*Użu aħjar mill-barriera tal-Mithna*

Fil-passat konna qed naħsbu fuq proġett pilota, fuq bażi reġjonali. Dan kien ġie mfassal mill-Periti tal-Kunsill b'kollaborazzjoni ma' l-ġhalliema u t-tfal ta' l-Iskola Primarja Mqabba biex l-ambjent jiġi kkonvertit f'*field work area*. Mingħajr ma jkun hemm interventi diretti fuq l-ambjent biex ma jkunx hemm disturb fuq il-flora u l-fawna. Dan il-post kien se jkun sit fejn jistgħu jithawlu aktar sigar u jsir studju ambjentali minn studenti ta' l-iskejjel tar-reġjun. Dan il-post jinhtieg fondi kbar biex jiġi reklammat, iżda żgur li art ta' qies bħal dan mhux ta' min tibqa' mitluqa meta faċilment tista' tintuża għall-ġid ta' kulhadd speċjalment għal skop edukattiv.

Għal dan il-ghan, il-Kunsill qed jagħmel hiltu kollha u be ħsiebu japplika għal fondi speċjali mill-Unjoni Ewropeja biex jitwettaq proġett ta' Dar tax-xjuħ

*Taħriġ*

B'aktar taħriġ speċjalment dak immirat lejn l-impjegati, l-Kunsill ikun qed jibbenefika minn tagħrif dwar is-sistemi li juża fix-xogħol tal-ġurnata u biex ikollu aktar kontroll fil-finanzi. Dan is-sugġett hafna drabi jkunu il-qofol tad-diskussjoni dwar l-andament tal-Kunsill. Bla dubju ta' xejn il-Kunsillieri wkoll għandhom bżonn aktar tagħlim halli jaslu għal deċiżjonijiet għaqlija mibnija fuq tagħrif utli. Il-Kunsill japprezza hafna l-impenn tal-partiti politiċi u l-Assoċjazzjoni tal-Kunsilli Lokali f'dan il-qasam, sabiex kulhadd jibqa' aġġornat, biex b'hekk namministraw tajjeb dak kollu li għandna disponibbli, bl-akbar responsabbiltà'.

*Professjonalita' f'Xogħolna*

Bl-użu tajjeb ta' professjonisti bħalma huma periti, *quantity surveyors*, *legal advisors*, *accountants* u oħrajn, inkunu nistgħu nipplanaw aħjar u nilhqu t-*targets* tagħna bl-aktar mod effettiv.

### 3.0. L-GHANIJIET, IR-RIZULTATI MISTENNIJA U L-ISTQARRIJA

#### 3.2. L-ISTRATEĠIJI

Il-Kunsill minn żmien għal żmien iħoss li għandu jirrevedi l-istrateġiji tiegħu. Dan għaliex l-Infurmazzjoni Teknologika (*I.T.*) qed tevolvi b'ritmu mgħagġel u qed tidhol mentalita' aktar matura fost il-pubbliku u l-kuntratturi. Ta' min jirrikonoxxi l-fatt li qed jikbru l-opportunitajiet b'tekniki godda fix-xogħol. Huwa fatt ta' nkoraggiment kbir, li s-soċjeta' tinteressaha u jimpurtaha minn dak kollu li jkun qed jiġri madwarha, fosthom il-bżonnijiet tal-persuni, anke daww anqas ixxurtjati minnha u bi problemi soċjali. Jimpurtaha wkoll mill-ambjent, il-post li qed tghix fih, il-girien u fuq kollox il-hidma tal-Kunsill Lokali Mqabba.

#### L-ISTRATEĠIJI WŻATI HUMA DAWN:

**3.2.1** Innaqsu l-ilmenti billi ninvolvu l-pubbliku fit-tfassil tal-pjanijiet (*planning stages*) speċjalment meta jkun qed jtfasslu l-Estimi Finanzarji. B'hekk nevitaw konfronti diretti li m'huma tajbin għal hadd, u nkunu qed nippjanaw b'vizjoni fejn ikunu jistgħu jiġu identifikati problemi minn qabel.

**3.2.1** Inżommu t-trasparenza biex toktor il-fiduċja fina tal-kuntratturi, pubbliku u kull min ikollu x'jaqsam magħna, fix-xogħol Muniċipali.

**3.2.2** Insahħu t-*team work* biex tinholoq aktar għaqda fost il-Kunsillieri, impjegati, il-haddiema ta' l-*IPSL*, daww tal-*Community Works Scheme*, *Works Managers*, Ko-ordinaturi, membri tas-Sotto Kumitati, każini tal-banda, politiċi, sportivi, għaqdiet reliġjużi tal-parroċċa, pulizija, u l-pubbliku, li jkun irid jivvolontarja ruħu li jwettag xi servizz.

**3.2.3** Sorsi godda ta' dhul finanzjarju. Għalkemm is-servizz ta' Gwardjani Lokali mhux qiegħed hemm biex ikun hemm mezz ieħor ta' dhul permezz tal-multi, il-Kunsill jista' johloq aktar dixxiplina fit-toroq filwaqt li jiġi ntrodott servizz sostenibbli. Għalhekk hemm bżonn li nsostnu l-mekkanizmu li jiżgura bilanċ bejn il-hlasijiet li hemm bżonn biex jithallsu kemm is-servizz tal-Gwardjan Lokali kif ukoll tat-Tribunal Lokali *vis a vis* il-hlasijiet minn ċitazzjonijiet. Bla dubju bl-introduzzjoni tar-Regjun tan-Nofs-in-nhar, il-qagħda tjiebet ferm.

**3.2.4** Insahħu aktar il-*Customer Care* fi hdan l-istess Kunsill u nkunu mgħammra aħjar biex nagħtu servizz dejjem itjeb b'affarijiet bażiċi bħal (naħsbu li hemm bżonn) *Bar-Code Reader Machine*, biex jithallsu b'heffa akbar ċitazzjonijiet, kirjiet, eċċ. Ovvjament l-esperjenza mil-haddiema hija ta' kontribut lejn dan il-qasam tal-*Customer Care*.

**3.2.5** Intejbu l-*performance* ta' l-uffiċċju billi niżviluppaw mekkanizmu (*software*) u sistemi oħra biex ma jibqax daqshekk *time-consuming* li wieħed imur jiddepożita l-flus fil-Bank, speċjalment fondi li ma jkunux jappartjenu lilna. Wieħed irid jikkonsidra li f'uffiċċju żgħir bħal tagħna, jekk ikun hemm xi hadd bis-*Sick/Vacation/Pregnancy Leave*, sempliċiment irid jingħalaq l-uffiċċju sabiex wieħed imur *fil-queue* il-bank jiddepożita. Dan minkejja li f'diversi rapport mill-udituri tagħna jissemma l-bżonn li mmoru niddepożitaw il-flus il-bank, b'aktar frekwenza.

**3.2.6** Insibu mezzi kif innaqsu x-xogħol tal-*Back Office* u nikkoncentraw aktar fuq il-klijenti tagħna. Dan jista' jkun possibbli b'taġmir aktar aġġornat u li jahdem b'heffa akbar.

#### 4.0. ANALIŻI TAL-HIDMA TAL-KUNSILL

##### 4.1. L-ORGANIZZAZZJONI

Din hija l-istruttura li biha qed jaħdem il-Kunsill.



## 4.0. ANALIŻI TAL-HIDMA TAL-KUNSILL

### 4.2. ATTIVITAJIET ĠENERALI

Il-Kunsill Lokali Mqabba issa ilu mwaqqaf għal dawn l-aħħar tnejn u għoxrin sena. Għandna storja li minnha tgħallimna, evolvejna, u saħansitra irrevedejna u rranġajna dak li kien inqas tajjeb, għall-benefiċċju ta' kulhadd.

#### 4.2.1. MANUTENZJONI

Spiza li qed tassorbi fondi konsiderevoli, hija dak tal-Manutenzjoni tat-Toroq u tal-Bankini. Din bażikament tinkludi l-*patching* tat-toroq. Għalkemm ikollna ideja ta' x'se jintefaġ, f'din it-tip ta' manutenzjoni, li trid issir fil-hin, bi dritt lejn il-pubbliku, biex nassiguraw sigurta' fit-toroq tagħna, kollox jiddependi mill-hsarat, speċjalment tal-maltemp, vandaliżmu, inċidenti tat-traffiku, eċċ. Madankollu, qed ninvestu wkoll f'bankini godda u l-manutenzjoni tal-assi pubbliċi. Wiehed mil-fatturi li qed ikun ta' problema huma it-toqob ta' l-armar tal-festa li jfaqqsu f'kull post biex darba f'sena jintramaw bl-armar – xi haġa insostenibbli. Il-kumplament tas-sena irridu noqgħodu magħhom b'seba' għajnejn biex hadd ma jkorri meta speċjalment l-għotjien itiru bir-roti tal-vetturi.

#### 4.2.2. JOINT VENTURES

It-tishib f'diversi xoghlijiet ma' Kunsilli Lokali oħrajn ċertament qed jirrendi tajjeb hafna. Dan għaliex qed inaqqas l-ispejjeż tal-amministrazzjoni minkejja li qed ikun hemm hafna hin dedikat f'taħditiet twal li jsiru b'mod regolari fil-każ tagħna f'diversi Muniċipji u postijiet oħra. Hafna drabi dawn qed isiru fir-Regjun tan-Nofs-in-nhar (fil-*Law Enforcement System*) u fil-Kunsill Lokali ta' Hal Safi (Ġbir ta' Skart). Hemm ukoll l-ishubija fil-GAL Xlokk li reġghet kienet attivata' min-naħa tal-Kunsill tagħna.

#### 4.2.3. IS-SERVIZZI TA' L-INDAFA

Dawn is-servizzi jingħataw bażikament permezz ta' dawn il-kuntratti. Kuntratt ewlieni huwa dak li jikkonsisti fil-Ġbir ta' l-Iskart Domestiku mid-djar. Kuntratt ieħor hu dak tal-Ġbir ta' l-Iskart Goff. It-Tindif tat-Toroq Urbani, it-Tindif tat-Toroq Rurali, iż-Żamma u l-Manutenzjoni tal-Ġonna Pubbliċi, u ż-Żamma u l-Manutenzjoni tal-Latrini Pubbliċi. Dawn jibqgħu s-sinsla tal-funzjonijiet tal-Kunsilli Lokali għaliex irridu niftakru li l-ewwel delegi tal-Kunsilli Lokali kienu propju dawk tas-Servizzi tat-Tindif. Hafna drabi, dawn is-servizzi peress li b'xi mod ibiddu temporanjament l-istat tat-toroq tagħna, nehduhom *foregranted* u l-pubbliku jista' jkun li ma jagħtihomx l-attenzjoni misthoqqa daqs per eżempju bankina ġdida jew xi proġett ieħor kapitali. Mhux hekk, minn naħa tal-Kunsill. F'dawn is-servizzi qed nonfqu ammont sostanzjali ta' fondi għaliex nemmu li għandhom konnessjonijiet diretti ma' saħħet ir-residenti, u sabiex nattiraw barranin iżuru postijiet bħal tagħna. Għalhekk huwa mportanti hafna li dawn is-servizzi jingħataw bl-aħjar mod. Mill-15 ta' April, 2008, bdejna noffru servizz ieħor – dak tal-ġbir ta' skart riċiklabbli bieb bieb, magħruf aħjar bħala *package waste* darba fil-ġimgħa. Dan qed jinvolvina li nkunu involuti wkoll fit-tqassim tal-boroż ta' l-iskart separat kull familja. Minn diversi snin ilu kull l-ewwel ġimgħa tax-xahar, qed niġbru wkoll il-ħgieġ bieb bieb u jsiru wkoll ġabriet kull tant ta' hwejjeġ uzati.

#### 4.2.4. IL-HLASIJET TAL-LIĊENZJI TAL-HWIENET

Din is-sistema ta' hlasijiet fil-lokal stess issa saret popolari mmens mas-sidien ta' l-istabbilimenti li għandna fl-Imqabba. Għalkemm ir-rahal m'għandux aktar minn sittin (60) hanut, (in-numru ta' liċenzji li jithallsu), fl-Imqabba għandna joperaw bosta

*garages* li fihom jinhadem xogħol ta' sengha kbira speċjalment dak relatat mal-ġebel tal-Franka. Hawn naghmlu enfasi speċjali għall-barrieri tal-franka, l-uniku riżors naturali li jinstab fi gżiritna. Dan jaghtina identita' bhala r-raħal li għandu l-akbar ammont ta' barrieri tal-franka fi gżiritna, u għandna biex inkunu kburin bih.

#### 4.2.5. L-INFRASTRUTTURA FRAĠLI TAGHNA

Bħalma nistgħu nimmaginaw, il-barrieri fihom infushom m'humiex daqshekk ta' uġiegh ta' ras għall-Imqabbin daqs kemm huwa t-traffiku goff. Hawn se nsemmu ftit mill-problemi li l-Kunsill ta' l-Imqabba huwa mpenjat biex isolvi bil-hila tiegħu u bil-parteciġazzjoni tal-Gvern Ċentrali u fuq kolloxx tal-pubbliku. L-enfasi qed issir fuq it-trakkijiet u l-mogħdijiet tagħhom. It-triqat baqgħu ta' l-istess wisja'. Id-dhul tal-barrieri baqa' fl-istess post sa minn għaxriet ta' snin ilu 'l hawn. Izda d-daqs tal-karrijiet li jgħorru l-ġebel, kiber, u l-piżijiet tqal ta' terrapien u t-traġitti, żdiedu bil-kbir. Dan ta' kull jum qed ikisser it-toroq tar-raħal, minbarra li għadna nsibu 'l min jabbuża u jgħaddi minn toroq li mhux suppost li jgħaddi traffiku goff minnhom, bħal Triq il-Parroċċa. Xi kultant dawn il-vetturi jkunu mingħajr għata fuq il-kaxxa u jhallu trabijiet, nugruffun u hsejjes esaġerati li huma nsapporabbli, sa minn qabel ma jisbah. Fil-passat wiehed mill-aġħar inċidenti, kien dak ta' sfrundar ta' saqaf ta' ġiebjja mimlija bl-ilma, taħt it-triq, bit-tagħbija ta' trakk waqt xogħol ta' asfaltar mill-istess Kunsill Lokali. Biex ma nsemmux in-numru ta' hśarat tal-mejnijiet ta' l-ilma miksura bl-istess piż esaġerat ta' materjal tal-bini diehel fil-barrieri bhala parti mill-programm tal-immaniġġjar ta' skart, tal-Gvern Ċentrali. Insibu wkoll barrieri li m'għandhomx il-permessi tal-*MEPA* biex jintradmu u hemm min qed jabbuża u jitfa' l-materjal fihom li jista' jagħmel hśara lill-ilma tal-pjan u lill-ambjent inġenerali. F'dan il-kuntest, il-bini ta' rotta alternattiva għal dawn il-vetturi wara l-iskola f'Tax-Xantin dehret li kienet se tkun is-soluzzjoni ġusta fuq xewqet ir-residenti espressa f'petizzjoni xi snin ilu, izda l-Kontrollur ta' l-Ajruport Internazzjonali ta' Malta, ma qabilx li din issir minħabba s-sigurta' ta' l-ajruport f'każ ta' xi inċident ta' l-ajru. Għalhekk qed nibqgħu insostnu li l-vetturi jkunu konformi ma' *standards* Ewropej sabiex it-tagħbijiet jagħmlu l-inqas impatt fuq it-toroq tagħna.

#### 4.2.6. KISI TA' TOROQ BIT-TARMAC

Minkejja l-problemi elenkati hawn fuq, il-Kunsill wettaq il-proġett pilota b'tishib mal-Gvern Ċentrali permezz ta' programm ta' kisi ta' toroq. Inksew kwazi it-toroq kollha bit-tarmac u / jew anke saħansitra bil-*Patterned Concrete* u ċangatura. Biex insalvaw propju l-qalba tar-raħal, inġħalqet għat-traffiku parti minn triq ewlenija – Triq il-Parroċċa. Dan hu każ ċar ta' kemm qed tinghata aktar importanza lill-persuni, inkella lit-traffiku. Fadal xi jsiru biss Triq it-Torri Vincenti, Sqaq Buħar, Triq il-Friefet, Triq Baskal Xuereb u Triq George Martin.

#### 4.2.7. EDUKAZZJONI U TAGHLIM

Hadna hśieb ukoll ir-riżorsi umani ta' dan ir-raħal. Dan għamilnieh billi kull min ried kellu l-opportunita' li jitgħallem. Infatti saru diversi korsijiet fil-*computer* għat-tfal u għall-adulti kif ukoll korsijiet fl-ewwel għajnuna (*first aid*), purtieri, ganutell, tal-lingwa bazika maltija u dik inġliża, parċmina, bini tal-presepji, drama u l-monasteru (sena artistika antika), tat-tisjir u d-dekorazzjoni tal-kejkijiet. Qajjimna kuxjenza fost il-pubbliku billi tajna mportanza lil kull min kien haqqu anke bit-tismija ta' toroq għall-persuni li kienu għamli xi isem għar-raħal ta' l-Imqabba.

F'jum ir-raħal, iċċelebrat fl-aħħar ġimgħa t'Ottubru ta' kull sena, jiġu mtella' diversi attivitajiet mifruxa fuq ġimgħa shiħa. F'dan iż-żmien nieħdu hśieb ninvolvu lil kulhadd: l-anzjani, it-tfal, iż-żgħażaġħ u kull min kien dispost li jersaq lejn il-Kunsill. Barra minn hekk organizzajna diversi attivitajiet soċjali u kulturali wkoll matul diversi xahar fejn matul dawn l-aħħar snin qed jintrama' palk u fuqu jiddebutta diversi artisti lokali u barranin, kif ukoll wirjiet ta' l-arti, opportunita' fejn hafna qed jesponu

it-talent tagħhom. Inżammu wkoll lista twila oħra ta' avvenimenti b'risq ir-residenti Mqabbin. Fil-futur bi hsiebna nkomplu nheggu lill-pubbliku jibqa' f'kuntatt magħna permezz ta' dawn l-affarijiet speċjalment dawk sportivi, kulturali u soċjali.

#### **4.2.8. RESTAWR**

Fil-passat konna nvoluti f'xogħol ħafif bħal ngħidu ahna r-restawr tas-Salib tal-Ħaġar tal-Pjazza tal-Knisja, li huwa skedat mill-*MEPA*, restawr fuq il-Kappella ta' Santa Katerina kif ukoll dak ta' l-Istatwa ta' San Franġisk li kienet qed titmermer fi Pjazza Ġublew tad-Djamanti. Matul is-sena 2003 temmejna wkoll il-proġett ambizzjuż ta' l-Isptar il-Qadim. Dan l-Isptar ta' żmien il-pesta, kien ilu ħafna mitluq u wżat ħazin. Il-Gvern Ċentrali wettaq l-eżerċizzju tad-devoluzzjoni ta' l-art billi għaddih lil Kunsill biex jittrasformah f'sit fejn fih jinżammu diversi lezzjonijiet matul is-sena kollha, kif ukoll esibizzjonijiet ta' l-arti. Dan ir-restawr li nvolva lill-Kunsill eluf kbar ta' liri u x-xogħol kien wiehed estensiv u kien jikkonsisti fl-issigillar tal-bejt bil-*membrane*, bdil ta' ġebel immermer, tpoġġija ta' travi ta' l-injam flok dawk tal-ħadid. Kien hemm ukoll il-ħtieġa li jissewwew soqfa mgarrfa u tqaxxir tal-ġir tal-ħitan kollha u dan ġie ttrattat kontra l-klima xemxija ta' Malta. Hija l-intenzjoni tagħna li nibqgħu nitkellmu mal-Gvern Ċentrali u naghmlu aktar insidenza sabiex isir aktar restawr fir-rahal tagħna. Matul l-2007 il-Ministeru tar-Riżorsi u Infrastruttura temm restawr estensiv fuq il-Kappella ta' San Bażilju San Mikiel u fuq iz-zuntier tal-Knisja. Riċentement irrestawrajna l-pedestalli tal-istatwi ta' San Franġisk u dik tal-Kunċizzjoni kif ukoll in-niċċa ta' San Ġużepp fi Triq Valletta.

#### **4.2.9. IL-CASH OFFICE**

Is-servizzi ta' dan l-uffiċċju llum il-ġurnata huma mfittxija ferm mir-residenti. Dan l-uffiċċju jkun miftuħ għas-servizz ta' kull min jiġi fil-ġranet kollha tal-ġimgħa bejn is-7:00am u l-5:00pm kif ukoll nhar ta' Sibt bejn l-10:00am u nofsinhar. Minkejja r-riżorsi umani limitati ħafna li għandna, qed naqdu lil kulhadd b'effiċjenza liema bħala. Infatti ħafna nies jinqdew biss f'inqas minn tliet minuti biex jagħmlu pagament jew permess.

**Anthony Bonello**  
*Segretarju Eżekuttiv*

**5.0. IT-TBASSIR DWAR IL-FINANZI U R-RENDIMENT****5.1. Tbassir Finanzjarju ghal Tliet Snin****5.1. T**tbassir Finanzjarju ghal Tliet Snin****

Nru tal-Kont	Deskrizzjoni	a	b	c	c-b
		STIMA 2016 (€)	STIMA 2017 (€)	STIMA 2018 (€)	STIMA 2016-2018 (€)
<b>2</b>	<b>Id-Dhul</b>				
0000	Mill-Gvern	261,571.67	264,187.39	266,829.26	<b>784,832.14</b>
0020	Il-'Bye-Laws'	13,821.93	13,773.30	13,911.03	<b>41,321.26</b>
0090	L-Investment	65.49	66.14	66.81	<b>198.44</b>
0100	Ġenerali	0.00	0.00	0.00	<b>0.00</b>
	<b>TOTAL</b>	<b>275,459.09</b>	<b>278,026.83</b>	<b>280,807.10</b>	<b>826,351.84</b>
<b>1</b>	<b>L-Infiq</b>				
1000	Is-Salarji	80,407.50	81,211.58	82,023.69	243,642.77
2000	Manutenzjoni u Xoghlijiet ohra	145,101.51	146,552.53	148,018.05	439,672.09
7000	L-Infiq Kapitali	49,950.08	50,449.58	50,954.08	151,353.74
	<b>TOTAL</b>	<b>275,459.09</b>	<b>278,213.68</b>	<b>280,995.82</b>	<b>834,668.59</b>
	<b>BILANĊ FAVUR/(KONTRA)</b>	<b>0.00</b>	<b>(186.85)</b>	<b>(188.72)</b>	<b>(8,316.75)</b>
	<b>X'KELLNA QABEL</b>	57,388.96	57,388.96	57,202.11	57,388.96
	<b>X'GHANDNA ISSA</b>	57,388.96	57,202.11	57,013.39	49,072.21

**5.0. IT-TBASSIR DWAR IL-FINANZI U R-RENDIMENT****5.2. TBASSIR TAD-DHUL GHAL TLIET SNIN**

Nru tal-Kont	Deskrizzjoni	STIMA	STIMA	STIMA	STIMA
		2016 (€)	2017 (€)	2018 (€)	2016-2018 (€)
<b>2</b>	<b>Id-Dhul</b>				
<b>0000</b>	<b>Mill-Gvern</b>				
0001	Annwali	257,836.00	260,414.36	263,018.50	781,268.86
0002	Supplimentari	26.63	26.90	27.17	0.00
0003	Bżonnijiet Speċjali	0.00	0.00	0.00	0.00
0004	Delegazzjonijiet Pubbliċi/Governattivi	2,533.08	2,558.41	2,583.99	0.00
0015	Hwejjeg Ohra	1,175.96	1,187.72	1,199.60	3,563.28
		<b>261,571.67</b>	<b>264,187.39</b>	<b>266,829.26</b>	<b>784,832.14</b>
<b>0020</b>	<b>Il-'Bye-laws''</b>				
0021	Servizzi Komunitarji	185.00	0.00	0.00	0.00
0036	Kontravvenzjonijiet	0.00	0.00	0.00	0.00
0056	Ghotjiet Sponsorjali	0.00	0.00	0.00	0.00
0066	Ġenerali	13,636.93	13,773.30	13,911.03	41,321.26
0067	Xiri ta` dokumenti ta` l-offerti	0.00	0.00	0.00	0.00
		<b>13,821.93</b>	<b>13,773.30</b>	<b>13,911.03</b>	<b>41,321.26</b>
<b>0090</b>	<b>L-Investment</b>				
0091	Imghax tal-Bank	65.49	66.14	66.81	198.44
0096	Sigurtajiet tal-Gvern	0.00	0.00	0.00	0.00
		<b>65.49</b>	<b>66.14</b>	<b>66.81</b>	<b>198.44</b>
<b>0100</b>	<b>Ġenerali</b>				
0110	Donazzjonijiet	0.00	0.00	0.00	0.00
0120	Kontribuzzjonijiet	0.00	0.00	0.00	0.00
		<b>0.00</b>	<b>0.00</b>	<b>0.00</b>	<b>0.00</b>
	<b>TOTAL</b>	<b>275,459.09</b>	<b>278,026.83</b>	<b>280,807.10</b>	<b>826,351.84</b>



**5.0. IT-TBASSIR DWAR IL-FINANZI U R-RENDIMENT****5.3. Tbassir ta' l-Infiq ghal Tliet Snin**

Nru tal-Kont	Deskrizzjoni	STIMA	STIMA	STIMA	STIMA
		2016 (€)	2017 (€)	2018 (€)	2016-2018 (€)
<b>1</b>	<b>L-Infiq</b>				
<b>1000</b>	<b>Is-Salarji</b>				
1100	L-Onorarju tas-Sindku	6,752.57	6,820.10	6,888.30	20,460.96
1101	Allowance tal-Kunsillieri	5,709.53	5,766.63	5,824.29	17,300.45
1200	Pagi ta' l-Imjegati	53,874.01	54,412.75	54,956.88	163,243.64
1300	Bonus	7,474.00	7,548.74	7,624.23	22,646.97
1400	Dhul Supplimentari	0.00	0.00	0.00	0.00
1500	Kontribuzzjonijiet tas-Sigurta' Soċjali	4,861.00	4,909.61	4,958.71	14,729.32
1600	Konċessjonijiet ('Allowances')	0.00	0.00	0.00	0.00
1700	Sahra	1,736.39	1,753.75	1,771.29	5,261.44
		<b>80,407.50</b>	<b>81,211.58</b>	<b>82,023.69</b>	<b>243,642.77</b>
<b>2000</b>	<b>Manutenzjoni u Xoghlijiet ohra</b>				
2100	Konsum tal-bżonn (dawl/ilma/tel. etc)	8,387.74	8,471.62	8,556.33	25,415.69
2200	Xiri ta' Materjal u Fornimenti	694.69	701.64	708.65	2,104.98
2300	Tiswijiet u Manutenzjoni	11,626.93	11,743.20	11,860.63	35,230.76
2400	Kera	729.14	736.43	743.80	2,209.37
2500	Shubija f'Ghaqdiet Inter/Nazzjonali	151.50	153.02	154.55	459.06
2600	Spejjeż ta' l-Uffiċċju	3,447.95	3,482.43	3,517.25	10,447.63
2700	Trasport	1,229.55	1,241.85	1,254.26	3,725.66
2800	Safar u vvaġġar	0.00	0.00	0.00	0.00
2900	Taghrif lill-Pubbliku	3,929.81	3,969.11	4,008.80	11,907.72
3000	Spejjeż ta' Kuntratti	94,940.00	95,889.40	96,848.29	287,677.69
3100	Servizzi Professjonali	7,184.34	7,256.18	7,328.75	21,769.27
3200	Tahriġ	0.00	0.00	0.00	0.00
3300	Ospitalita' u Servizzi lill-Komunita'	11,003.64	11,113.68	11,224.81	33,342.13
3400	Spejjeż ohra li jinqalghu	0.00	0.00	0.00	0.00
3600	Spejjeż tal-Gwardjani u Tribunal	1,776.22	1,793.98	1,811.92	5,382.12
		<b>145,101.51</b>	<b>146,552.53</b>	<b>148,018.05</b>	<b>439,672.09</b>
<b>7000</b>	<b>L-Infiq Kapitali</b>				
7001	Xiri ta' propjeta'	0.00	0.00	0.00	0.00
7100	Bini	0.00	0.00	0.00	0.00
7200	Titjib	1,487.37	1,502.24	1,517.27	4,506.88
7300	Makkinarju u Apparat	2,941.13	2,970.54	3,000.25	8,911.92
7500	Proġetti Speċjali	45,521.58	45,976.80	46,436.56	137,934.94
		<b>49,950.08</b>	<b>50,449.58</b>	<b>50,954.08</b>	<b>151,353.74</b>
	<b>TOTAL</b>	<b>275,459.09</b>	<b>278,213.68</b>	<b>280,995.82</b>	<b>834,668.59</b>

**6.0. ZVILUPP KAPITALI**

Nru. tal-Kont Nru. tal-Progett	Infieq Kapitali Deskrizzjoni tal-Progett	2016		2017		2018		2016-18
		KONT €	PROGETT €	KONT €	PROGETT €	KONT €	PROGETT €	TOTAL TAL-KONT €
7001	Xiri ta' Propjeta	0.00		0.00		0.00		0.00
7100	Bini u Kostruzzjoni	0.00		0.00		0.00		0.00
7200	Titjib	1,487.37	1,487.37	1,502.24	1,502.24	1,517.27	1,517.27	4,506.88
7300	Makkinarju u Apparat	2,941.13	2,941.13	2,970.54	2,970.54	3,000.25	3,000.25	8,911.92
7500	Progetti Speċjali	45,521.58	45,521.58	45,976.80	45,976.80	46,436.56	46,436.56	137,934.94
<b>TOTAL Progetti Godda</b>		<b>49,950.08</b>		<b>50,449.58</b>		<b>50,954.08</b>		<b>151,353.74</b>